

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

प्रधानमंत्री नरेंद्र मोदी ने मंगलवार को लोकसभा में अपने भाषण के माध्यम से 'ऑपरेशन सिंदूर' पर विपक्ष के सवालों का जोरदार खंडन किया। उन्होंने भारत की बदलती सैन्य और रणनीतिक सोच का एक व्यापक दृष्टिकोण भी प्रस्तुत किया। यह भाषण सिर्फ एक औपचारिक प्रतिक्रिया नहीं था, बल्कि भारत की सुरक्षा नीति, राजनीतिक इच्छाशक्ति और आतंकवाद के खिलाफ 'न्यायिक प्रतिशोध' के सिद्धांत की वैचारिक पुष्टि थी।

विपक्ष ने 'ऑपरेशन सिंदूर' पर सवाल उठाते हुए इसे 'युनाइटेड स्टेट', 'संवैधानिक प्रक्रिया से बाहर की सैन्य कार्रवाई' और 'लोकतांत्रिक जवाबदेही से विमुख' करार दिया। उन्होंने पूछा कि क्या संसद को पहले विश्वास में लिया गया था, क्या कूटनीतिक विकल्प समाप्त हो गए थे और क्या भारत अब जवाबी प्रतिशोध के रास्ते पर चल पड़ा है। इन सवालों को अक्सर राष्ट्रीय सुरक्षा जैसे

ऑपरेशन सिंदूर : न्यायिक संकल्प की अवधारणा

संवेदनशील मुद्दे को राजनीतिक गलियारों में घसीटने के प्रयास के रूप में देखा गया। इस पृष्ठभूमि में, प्रधानमंत्री का भाषण एक स्पष्ट संदेश था कि भारत अब पुरानी 'सहिष्णुता की परिभाषाओं' में बंधा नहीं रहेगा। प्रधानमंत्री मोदी ने विपक्ष के हर आरोप का तथ्यात्मक और भावनात्मक दोनों स्तरों पर करारा जवाब दिया, उन्होंने स्पष्ट किया कि 'ऑपरेशन सिंदूर' कोई आक्रामक प्रतिक्रिया नहीं, बल्कि महीनों की खुफिया तैयारी, अंतर-मंत्रालयी समन्वय और रणनीतिक परिष्कृता का परिणाम था। उन्होंने कहा, 'हमने पहले शांति का हाथ बढ़ाया, लेकिन जब निर्दोषों का रक्त बहा, तो भारत मौन नहीं रह सकता।' जालिह है संवेधानिक और लोकतांत्रिक प्रक्रिया के पालन पर प्रधानमंत्री ने जोर दिया, उन्होंने संसद को जानकारी देने की प्रक्रिया को

अनिवार्य बताते हुए कहा, 'इस सदन का सम्मान करते हुए मैं स्वयं उपस्थित हूँ। यह सरकार जवाबदेह है और हर प्रश्न का उत्तर देने को तत्पर है। दरअसल, सरकार ने 'प्रतिशोध' नहीं, बल्कि 'न्यायिक संकल्प' की अवधारणा को परिभाषित किया है। यह प्रतिवचन आतंकवाद के विरुद्ध था, किसी धर्म, राष्ट्र या समूह के विरुद्ध नहीं। प्रधानमंत्री ने कहा, 'हमारे लक्ष्य आतंक के अड्डे हैं, निर्दोषों पर आक्रमण नहीं। हम सीमा पार जाकर आतंक के आकाओं को यह संदेश दे चुके हैं कि भारत अब चुप नहीं रहेगा। प्रधानमंत्री का वक्तव्य यह भी दर्शाता है कि भारत अब 'रणनीतिक धैर्य' के स्थान पर 'सक्रिय रक्षा' की नीति अपनाते को तत्पर है। 'ऑपरेशन सिंदूर' भारत की सैन्य क्षमताओं, विशेष बलों की दक्षता और खुफिया तंत्र की परिष्कृता का भी प्रमाण है।

यह देश की उस 'न्यू नॉर्मल' की अभिव्यक्ति है जो उरी और बालाकोट के बाद भारत ने सैन्य रणनीति के रूप में अपनाई है।

बहरहाल, लोकतंत्र में प्रश्न पूछना आवश्यक है, लेकिन जब प्रश्न राजनीतिक पूर्वग्रह से प्रेरित हों और राष्ट्रीय सुरक्षा पर धुंध पैदा करें, तब उत्तर केवल भाषण नहीं होता—उत्तर होता है नेतृत्व शक्ति और प्रामाणिकता। प्रधानमंत्री मोदी ने मंगलवार के अपने भाषण में यह सिद्ध कर दिया कि भारत का नेतृत्व अब न तो अनिर्णय में डगमगाता है और न ही अंतरराष्ट्रीय आलोचना के भय से अपने संकल्प को शिथिल करता है। दरअसल, ऑपरेशन सिंदूर कोई एक सैन्य अभियान भर नहीं था, यह भारत की आत्मा पर लगे आघात का उत्तर था, संयम और निर्णायकता के साथ। लोकसभा में प्रधानमंत्री का उत्तर उस चेतना का राजनीतिक अनुवाद था जो अब भारत की नई पहचान बन रही है कि, शांति की आकांक्षा, लेकिन आत्मरक्षा में असंदिग्ध प्रहार।

ग्वालियर चंबल डायरी

चंबल की दो पीढ़ियों ने नहीं देखी ऐसी बारिश, बदइंतजामी की इंतहा...



हरीश दुबे

ग्वालियर चंबल अंचल में इस बार जल विभाषिका से हालात इस कदर खराब होंगे, इसका अनुमान स्थानीय प्रशासन को नहीं था, यदि ऐसा होता तो हजारों लोगों को इस तरह मुसीबत का सामना नहीं करना पड़ता। विपक्ष के साथ ही प्रभावित ग्रामीणों की एक बड़ी आबादी प्रशासन पर घोर लापरवाही बरतने, महीनों पहले से बाढ़ नियंत्रण के इंतजाम सिर्फ कागजों पर करने और मीटिंगों की औपचारिकता में वक्त जाया करने के आरोप लगा रही है। बदइंतजामी छिपाए नहीं छिप रही। लेकिन प्रशासन के जिम्मेदारों के अपने तर्क हैं, अफसरों का कहना है कि मौसम की बेरुखी के आगे वे विवश हैं। चंबल क्षेत्र में बरसात ने इस बार नब्बे साल का रिकॉर्ड तोड़ा है, पड़ौस में स्थित उग्र और राजस्थान के बंधों से भारी तादाद में पानी छोड़े जाने के चलते इस अंचल की चंबल, क्वारी, सिंध, पार्वती, छोनदा, बैशली, नौन आदि नदियों के उफरने की बात भी कही जा रही है। तोहमत भले ही एक दूसरे पर टालकर पल्ला झाड़ने की कोशिश की जाए लेकिन जमीनी हकीकत यही है कि अतिवर्षा और बाढ़ के कारण हालात बेहद गंभीर हो गए हैं। इतने गंभीर कि शिवपुरी और गुना में बाढ़ में फंसे लोगों को महफूज निकालने के लिए झांसी से सेना की एक बटालियन बुलानी पड़ी है।

इमदाद पहुंचाने के साथ अभी से ऐसे इंतजाम करने की है ताकि भविष्य में ऐसे दुखद प्रसंगों की पुनरावृत्ति नहीं हो।

सपा को 28 की चुनौतियों के लिए मुकम्मल बनाने की कवायद

उग्र में भाजपा के मुकाबले सपा के कमजोर पड़ने का असर ग्वालियर चंबल में भी पार्टी के वजूद पर पड़ा। ग्वालियर सपा में हर साल अध्यक्ष बदलते रहे और जानाघर खिसकने के साथ ही संगठन कमजोर पड़ने के चलते संभाग की सियासत में पार्टी हाशिए पर सिमटती गई। अब पार्टी में नई जान फूंककर उसे 28 की चुनौतियों के लिए मुकम्मल बनाने पर काम चल रहा है। चूँकि पार्टी कल पहली अगस्त को मप्र विधानसभा का घेराव करने जा रही है लिहाजा पार्टी के स्टेट जनरल संक्रैटरी रणवीर सिंह यादव ग्वालियर में ही डेरा डालकर यहाँ से सैकड़ों की तादाद में कार्यकर्ताओं के जत्थों को भोपाल ले जाने में जुटे हैं। उन्होंने सूबा सदर को इस घेराव कार्यक्रम में सबसे बड़ी भागीदारी ग्वालियर चंबल से होने का भरोसा दिलाया है।

धूमधड़ाका जन्मदिन का, नजर टिकट पर

ग्वालियर निगम के सभापति मनोज तोमर ने इस बार अपना जन्मदिन जिस कदर धूमधाम से मनाया, उसके बाद ग्वालियर दक्षिण सीट से सत्तारूढ़ दल की तरफ से टिकट पर दावेदारी जता रहे नेताओं में चिंता है। वे यही मानकर चल रहे हैं कि यह सब धूमधड़ाका 28 के चुनाव के लिए टिकट की स्पर्धा में अभी से अपनी दावेदारी के संकेत देने के लिए था। भाजपा दक्षिण सीट से चार बार नारायण सिंह को टिकट दे चुकी है। कुछ अंतराल छोड़कर वे लगातार मंत्री भी रहे हैं। हालाँकि दक्षिण में दावेदारों की लंबी फेहरिस्त है लेकिन मनोज तोमर के शुभचिंतक उम्मीद से हैं।

महल के बजाए संगठन के प्रति वफादार रहने का फिर मिला इनाम

ग्वालियर शहर कांग्रेस के लंबे समय तक अध्यक्ष रहे डॉ. दर्शन सिंह जीवन पर्यंत जिलाध्यक्ष रहने के साथ महल के प्रति आस्थावान रहे। उनके असमय निधन के बाद इंग्लैंड से एमबीए की पढ़ाई कर आए उनके बेटे मितेंद्र सिंह ने विरासत संभाली और युवक कांग्रेस के कार्यकारी जिलाध्यक्ष से लेकर प्रदेशाध्यक्ष और दो बार राष्ट्रीय सचिव रहे। मितेंद्र सिंह अपने पिता की तरह खुद को महल और महाराज के प्रति आस्थावान नहीं रखे सके। हालाँकि मितेंद्र को कांग्रेस की सदस्यता 2017 समारोहपूर्वक सिधिया ने ही दिलाई थी लेकिन जब कमलनाथ सरकार को गिराकर सिधिया ने अपनी टीम के साथ भगवा चोला पहन लिया तो मितेंद्र सिंह ने उनके साथ जाने के बजाए कांग्रेस में ही रहना उचित समझा। इस वफादारी के एवज में पार्टी भी उन्हें पार्टी संगठन में बड़े पदों से नवाज रही है। पार्टी ने अब मितेंद्र सिंह को युवक कांग्रेस का राष्ट्रीय महासचिव बनाया है। युवक कांग्रेस के इस शीर्ष पद पर पहुंचने वाले ग्वालियर चंबल के वे पहले नेता हैं।



निशानेबाज

जयराम रमेश ने किया वाजपेयी को याद मोदी का अटल से अलग अंदाज

पड़ोसी ने हमसे कहा, निशानेबाज, कांग्रेस नेता जयराम रमेश ने मोदी सरकार पर निशाना साधते हुए कहा कि वाजपेयी एक अलग पीएम थे और उस वक्त एक अलग भाजपा थी। हमें लगता है कि बदलते वक्त से जयराम तालमेल नहीं बिटा पा रहे हैं और अतीत के अंधेरे में अटक और भटक रहे हैं। उन्हें मोदी खटक रहे हैं।



हमने कहा, हर नेता की अपनी खूबी या विशेषता होती है। सबका अपना-अपना व्यक्तित्व होता है। वाजपेयी स्वपददर्शी कल्पनाशील कवि हृदय नेता थे जबकि मोदी प्रैक्टिकल नेता हैं। अटल अपनी कविता में ऐलान करते थे—तन भी हिंदू, मन भी हिंदू! मोदी ने ऐसी घोषणा करने की बात भी मंदिर बनवाने, जम्मू-कश्मीर से अनुच्छेद 370 हटवाने, 3 तलाक के खिलाफ कानून बनवाने जैसे कदम उठाए। समान नागरी कानून की दिशा में कदम बढ़ने लगे हैं। उत्तराखंड की धामी सरकार ने इसे लागू भी कर दिया। अटल ने पाकिस्तान से लगी सीमा एलओसी पर सेना तैनात की थी लेकिन मोदी ने सेना को पाकिस्तान से नकार चुसकर

आतंकी टिकानों को नेस्तनाबूद करने का फ्री हँड दिया। आतंक को चूर-चूर करने के लिए ऑपरेशन सिंदूर हुआ।

पड़ोसी ने कहा, निशानेबाज, अटलबिहारी वाजपेयी के भाषण सम्मोहित करने वाले हुआ करते थे। नानाजी देशमुख, दत्तोपंत टेंगडी, गोविंदाचार्य जैसे संघ के नेताओं को वाजपेयी की कार्यशैली पसंद नहीं आती थी। अटल के रहते आडवाणी का पीएम बनने का अरमान पूरा नहीं हो पाया। एक बार खुद वाजपेयी ने कहा था कि लोग मेरे बारे में कहते हैं कि अटल अच्छे हैं लेकिन उसकी पार्टी गलत है तो

बताइए इस अच्छे अटल का आप करेंगे क्या? अटल ने कहा था कि मैं ऐसी सत्ता को चिम्टे से भी छूना पसंद नहीं करूँगा जो जोड़तोड़ से हासिल की जाती है।


हमने कहा, वाजपेयी मस्तमौला थे और संघ के अनुशासन के दायरे में बंधे हुए नहीं थे। आज मोदी इतने शक्तिशाली हो गए हैं कि उनको बीजेपी की जरूरत नहीं है बल्कि बीजेपी को मोदी की जरूरत है। उन्होंने पीएम के रूप में ऑपरेशन सिंदूर में सरका है। ऐसी हालत में बीजेपी 2029 में भी मोदी के नेतृत्व में लोकसभा चुनाव लड़ सकती है। मोदी के मन की बात सुनिए और उनके विजन को देखिए जो 2047 तक भारत को विश्व में नंबर वन बनाने का लक्ष्य रखते हैं।

पड़ोसी ने कहा, निशानेबाज, यह मत भूलिए कि अटल-आडवाणी बीजेपी की नींव के पत्थर रहे हैं। विजन तो वाजपेयी का भी था तभी तो वह कहते थे काल के कपाल पर लिखता-मिटता हूँ, गीत नया गाता हूँ।

यूपीआई लेन-देन पर शुल्क न लगाया जाए

देश में यूपीआई (यूनिफाइड पेमेंट इंटरफेस) की सुविधा लागू होने से तत्काल डिजिटल भुगतान प्रचलित व लोकप्रिय हो गया। इस वजह से लोगों ने पार में कैश रखना काफ़ी कम कर दिया। गत माह 24 लाख करोड़ रुपये के 1.840 करोड़ यूपीआई लेन-देन हुए। यह इसलिए संभव हो पाया क्योंकि केंद्र सरकार ने दिसंबर 2019 में लेन-देन पर सभी शुल्क खत्म कर दिए थे। इसे बैकिंग की भाषा में मरैट डिस्काउंट रेट या एमडीआर कहते हैं। इसके पहले बैंक 2,000 रुपये तक के डिजिटल लेन-देन पर 0.25 प्रतिशत चार्ज वसूल करते

उपयोगकर्ता चुकाए या सामूहिक रूप से चुकाई जाए। यह संकेत है कि यूपीआई पर फिर से शुल्क लगाया जाएगा। वैसे वित्त मंत्रालय ने गत माह कहा कि एमडीआर लागू नहीं किया जाएगा और यह सिर्फ अटकलबाजी है। बैंकों का कहना है कि हर यूपीआई लेन-देन में उनको खर्च उठाना पड़ता है। उन्हें मिलता कुछ नहीं बल्कि रोज करोड़ों भुगतान से निपटना पड़ता है। दूसरी ओर तथ्य यह है कि पिछले 5 वर्षों से सरकार सार्वजनिक हित में यूपीआई चलाने के लिए बैंकों को हर 100 रुपये के लेन-देन पर 15 पैसे भुगतान कर रही है। यदि बैंकों को यूपीआई की वजह से घाटा होता है तो इसमें भाग लेनेवाले बैंकों की स्मूह संख्या 143 से बढ़कर 675 केसे हो गई। बैंक कर्ज देने और बीमा के लिए ग्राहकों को लुभाने के उद्देश्य से खुद यूपीआई का इस्तेमाल करते हैं। यदि बैंकों ने एमडीआर को पुनः लागू करने का निर्णय लिया तो इससे यूपीआई की स्वीकार्यता में कमी आ जाएगी और लेन-देन में नकदी का चलन बढ़ जाएगा। मार्च माह में 37 लाख करोड़ रुपये नकद चलन में थे। नकद चलन बढ़ा तो अधिक नोट छापने की नौबत आ जाएगी।



थे और यदि इससे अधिक रकम का लेन-देन हुआ तो 0.65 प्रतिशत चार्ज वसूल किया जाता था। उस समय 100 रुपये का सामान यूपीआई से खरीदने पर दुकानदार को 0.25 रुपये का नुकसान होता था। तब दैनिक आवश्यकताओं के लिए यूपीआई लोकप्रिय नहीं था। एमडीआर हटाने के बाद हर कोई यूपीआई पसंद करने लगा। पिछले 5 वर्षों में लेन-देन 14 गुना बढ़ गया। अभी भारतीय रिजर्व बैंक के गवर्नर ने यूपीआई को लेकर कहा कि यूपीआई के इस्तेमाल की कुछ लागत तो चुकानी होगी। इसे

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

CROSS WORD 11979 - डॉ. सागर खादीवाला

1	2	3	4	5
6		7		
		8		9 10
11			12	
	13		14	
	15	16		17
18 19	20		21 22	
23			24	

उपर से नीचे
 1. रोग की पहचान (डायग्नोसिस) (सं.) 2. राजा की पत्नी, स्त्रियों के लिए आदर सूचक शब्द 3. झरोखा, छिड़की (सं.) 4. दक्खिन, दक्षिण भारत 5. वह बात जो कही न जा सके, अर्धनीय 8. जगमगाता, प्रकाशित होना, कीर्ति लाभकरना 10. कामदेव की पत्नी 11. देवता, सूर्य, स्वर, ध्वनि 12. मद्य, मदिरा (सं.) 13. पक्षियों का मधुर शब्द करना, उमंग में या प्रसन्न होकर अधिक बोलना 14. घर, मकान, सभा या अधिवेशन का स्थान (हाउस) (सं.) 16. सुंदर, प्रिय, रमने वाला विलास, क्रीड़ा (सं.) 17. करघे पर तागों से कपड़ा तैयार करना 19. एक कृष्ण भक्त स्त्री जिस विषयान करना पड़ा था 21. जूते आदि बनाने वाला कारीगर 22. प्रत्येक, एक-एक नाश करने वाला

बाएं से दाएं
 1. वह सिद्धांत की संसार केवल बुराइयों से ही परिपूर्ण है, संसार की केवल बुरी अवस्था को ही देखना (पैसिइज्म) 5. उत्तम, स्वस्थ, निरोग 6. दान करने वाला, उदार 7. कुछ जानने के लिए बार-बार ताकने या झांकने की क्रिया, छिपकर देखने की क्रिया 8. चुनने का कार्य, संघर्ष (सं.) 9. तह, परत 11. पुष्प, सुंदरत्व (सं.) 12. उत्तम नीति, भक्त ध्रुव की माता का नाम (सं.) 13. आयुर्वेद के एक प्राचीन आचार्य या उनके द्वारा प्रणीत ग्रंथ, दूत (सं.) 14. यात्रियों के ठहरने का स्थान (स्ट्र) 15. एक प्रसिद्ध देवर्षि 18. न्यूनात 20. श्रेष्ठत्व, मन को मोहने वाला 23. परमात्मा, विष्णु 24. विदीर्ण करना, फाटना

Solution 11978

प	श	ख	ख	श	र
ज	ल	प	त	भा	घ
		ल	ड		
ज	ग	ह		त	ड
ज	ह		त	ब	ल
आ	यु	ग	ल्ल	धु	ख
धा	का	ल	ब	रा	त

ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है
 वर्ष के प्रारंभ में शिक्षा में अरुचि व व्यवधान होगा, अधिकारी के कोप का सामना करना पड़ेगा, मित्रों से वैचारिक मतभेद रहेगा, वर्ष के मध्य में प्रियजनों के सहयोग से कार्यों में सफलता मिलेगी, शासन सत्ता का लाभ नवीन योजनाओं में पूँजी निवेश होगा।
 मेघ और वृश्चिक राशि के व्यक्तियों को शारीरिक कष्ट होगा,
 मेघ- महत्वपूर्ण कार्य आसानी से बन सकते हैं, धर्म कर्म और अध्यात्मिक में मन लगेगा, दिनचर्या व्यवस्थित रहेगी, राजकीय क्षेत्र में सफलता मिलेगी।
 वृषभ- कार्यों की अधिकता से मन खिच रहेगा, नये लोगों से मेलजोल बढ़ेगा, अनामक धनलाभ प्राप्त होगा, यश मिलेगा। नियमितता का ध्यान रहे।
 मिथुन- विवाहप्रसन्न मामले सामने आयेंगे, जिनका समाधान समझदारी से होगा, निर्णोजित कार्य सफल होगा, मानसिक प्रसन्नता होगी।
 कर्क- विवशसाय के प्रति सचेत रहकर कार्य करें, भाई या मित्र के कारण संबंधों में तनाव आ सकता है, पारिवारिक सुख मिलेगा, हर्ष बना रहेगा।

आज जन्मे शिशु का भविष्य
 आज जन्म लिया बालक सुन्दर, मिलनसार, धार्मिक हृष्टपुष्ट, स्वस्थ एवं निरोगी होगा। बुद्धि से तीव्र और कुशाग्र होगा। स्वतंत्र विचारधारा का होगा, 24 वर्ष के बाद भाग्योदय होगा। पिता का भक्त होगा।
 धनु- माता को कष्ट हो सकता है, संतान के कार्यों में विशेष खर्च होगा, पारिवारिक जवाबदारी रहेगी, मानसिक संतोष रहेगा। नवीन योजना बनेगी।
 मकर- आपके प्रयासों से सबकुछ अनुकूल रहेगा, जमीन का कचहरो आदि के कार्यों में अवरोध दूर होगा, अनावश्यक विवाद को टालना हितकर रहेगा।
 कुम्भ- यात्रा योग टालना लाभकारी है, खानपान की गड़बड़ी से स्वास्थ्य शिथिल रहेगा, मान सम्मान में वृद्धि होगी। पुराना पैसा प्राप्त होने से खुशी होगी।
 मीन- आज कारीबारी यात्रा लाभदायक रहेगी, धन वसूलने में सफलता मिलेगी, शुभ समाचारों की प्राप्ति होगी, मनोविनोदपूर्ण कार्यों में सफलता मिलेगी।

उदयकालीन ग्रह चाल

8	के.7 मू.	6	कु.	5
9	के.चू.	10	श.	4
11	1	र.	2	3
12	शु.			

पंचांग
 रा.मि. 09 संवत् 2082 श्रावण शुक्ल सप्तमी गुरुवासर रत 3/57, चित्रा नक्षत्रे रात 1/2, साध्य योगे दिन-रात, गर करणे सू.उ. 5/24 सू.अ. 6/36, चन्द्रचार कन्या दिन 11/52 से तुला, शु.रा. 7, 9, 10, 1, 2, 5 अ.रा. 8, 11, 12, 3, 4, 6 शुभांक- 9, 2, 6.

त्यापार भविष्य
 श्रावण शुक्ल सप्तमी को चित्रा नक्षत्र के प्रभाव से सोना, चांदी, कपास, वस्त्र, खली, विनोला, सफेद रंग की वस्तुओं की तेजी होगी, बादाम, वृषभ, छुहारा, इमली, के भाव में नरमी के साथ तेजी होगी, आज पिछले दिन के भाव रहेंगे। भाग्यांक 8352 है।

SUDOKU 7111

	5		3					
2			9	5				
9					6			
	6		9			3	5	
4	8			1			7	
	7							3
	8		2	4		9		
					2			

प्रत्येक पंक्ति में 1 से 9 तक के अंक भरने वाले आवश्यक है। इनका क्रमवार होना आवश्यक नहीं है। आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें। पहले से मौजूद अंकों को आप हटा नहीं सकते। पहले की केवल एक ही हल है।

नवभारत सू-टिप्पणी 7110

2	7	6	4	9	5	8	1	3
5	8	1	7	2	3	9	6	4
9	3	4	8	1	6	2	5	7
6	5	9	2	4	8	3	7	1
8	4	7	9	3	1	6	2	5
1	2	3	5	6	7	4	9	8
3	6	5	1	8	2	7	4	9
7	9	2	3	5	4	1	8	6
4	1	8	6	7	9	5	3	2